

శ్రీరాంపూర్లో స్వచ్ఛతా పక్వాదా



వర్క్ షాప్ పరిసరాలను శుభ్రం చేస్తున్న అధికారులు, కార్మికులు శ్రీరాంపూర్, జూన్ 19: శ్రీరాంపూర్ ఏరియా వర్క్ షాప్ పురో సోమవారం స్వచ్ఛతా పక్వాదా కార్యక్రమాన్ని చేపట్టారు. వర్క్ షాపు ఆవరణలోని పరిసరాల్లో పేరుకుపోయిన చెత్తాచెదరాన్ని అధికారులు, కార్మికులు తొలగించి శుభ్రం చేశారు. వర్క్ షాపు డిజిఎం చంద్రశేఖర్ రెడ్డి, ఇంజినీర్లు సిరికొండ మల్లయ్య, రాకేష్ రెడ్డి, రవికుమార్, ఫోర్ మెన్సు బ్రహ్మచారి, మోహన్, ఒల్లాల రవి, శ్రీనివాస్, మహేశ్ రాజ్ తదితరులు పాల్గొన్నారు.

నేడు 'కే-5 గని' ప్రజాభిప్రాయ సేకరణ

మందమరె, జూన్ 19 : మందమరె ఏరియాలోని కే-5 గని విస్తరణ ప్రాజెక్టుపై మంగళవారం పట్టణంలోని శ్రీ వేంకటేశ్వర స్వామి ఆలయ సమీపంలోని సీఐఎస్ఎఫ్ క్యాంపు కార్యాలయం ఆవరణలో ప్రజాభిప్రాయ సేకరణ సభ నిర్వహించనున్నట్లు జీఎం జీ మోహన్ రెడ్డి సోమవారం ఒక ప్రకటనలో తెలిపారు. ఉదయం 11 గంటలకు ప్రారంభమయ్యే ఈ కార్యక్రమానికి మండల పరిధిలోని ప్రజాప్రతినిధులు, ప్రజలు, యూనియన్ల ప్రతినిధులు పాల్గొని తమ అభిప్రాయాలను చెప్పాలని కోరారు.

ఉద్యోగానికి హాజరైతే ప్రయోజనం



కొన్సెలింగ్ ఇన్స్ట్రుక్షన్ ఛాన్సెల్లర్ ఎన్.వోటూ జీఎం ఉమాకాంత్

రెవెన్యూ, జూన్ 19: సింగరేణిలో విధులు నిర్వహించే ఉద్యోగులు నిత్యం ఉద్యోగానికి హాజరైతే వారి కుటుంబానికి ఎక్కువ ప్రయోజనం కలుగుతుందని బెల్లంపల్లి ఏరియా ఇన్చార్జ్ ఎన్.వోటూ జీఎం ఉమాకాంత్ అన్నారు. గోలేటి జీఎం కార్యాలయంలో ఉన్న కాన్సెలింగ్ ఛాన్సెల్లర్ గైర్దాకా ఉద్యోగులకు సోమవారం కొన్సెలింగ్ నిర్వహించారు. ఉద్యోగులు ప్రతిరోజూ విధులకు హాజరై సంస్థ ప్రయోజనాలను పొందాలని సూచించారు. ఈ కార్యక్రమంలో డిప్యూటీ ఎంపీ శౌరి, డిజిఎం(ఐఈడి) ఉజ్జ్వల్ కుమార్ బెహరా, పర్సనల్ మేనేజర్ ఐ లక్ష్మణ్ రావు, సీనియర్ పీవీ కిరణ్ కుమార్, టీబీజీకేఎస్ జీఎం కార్యాలయ పిట్ కార్యదర్శి గడ్డం రవీందర్ పాల్గొన్నారు.

ప్రమాద బీమా చెక్కు పంపిణీ



చెక్కు అందజేస్తున్న శ్రీరాంపూర్ జీఎం సంజీవరెడ్డి

శ్రీరాంపూర్/మంచిర్యాల అర్బన్, జూన్ 19: రోడ్డు ప్రమాదంలో మృతిచెందిన శ్రీరాంపూర్ ఏరియా ఆర్కే-7గని కార్మికుడు మోరె రమేష్ కుటుంబానికి మంజూరైన ప్రమాదబీమా చెక్కును యూనియన్ బ్యాంక్ ఆఫ్ ఇండియా అధికారులు అందజేశారు. మురళీకృష్ణరావుతో కలిసి జీఎం సంజీవరెడ్డి అందజేశారు. సోమవారం గనిపై ఏర్పాటు చేసిన కార్యక్రమంలో మృతుడి తల్లిదండ్రులు ప్రవీల-రాజయ్యకు రూ.74 లక్షల ప్రమాదబీమా చెక్కును పంపిణీ చేశారు. కార్పొరేట్ నాలర్ అకౌంట్ విధానాన్ని అమల్లోకి తీసుకురావడానికి కృషి చేసిన సింగరేణి డైరెక్టర్ (పా) బలరామ్ కు ఆయన కృతజ్ఞతలు తెలిపారు. ఈ కార్యక్రమంలో టీబీజీకేఎస్ ఉపాధ్యక్షుడు కేతిరెడ్డి సురేందర్ రెడ్డి, అధికారుల సంఘం ఏరియా అధ్యక్షుడు అబ్దుల్ ఖదీర్, డిజిఎం పర్సనల్ అరవిందరావు, ఎజిఎం ఏవీ రెడ్డి, గని మేనేజర్ సాయిప్రసాద్, గ్రూప్ ఇంజినీర్ రాజు రవిచంద్ర, రక్షణాధికారి రవిశంకర్, సీనియర్ పీవీ కాంతారావు, సంక్షేమాధికారి సంతన్, జిల్లా లీడ్ బ్యాంక్ మేనేజర్ తిరుపతి, టీబీజీకేఎస్ పిట్ కార్యదర్శి మొదల వెంకటే, వివిధ యూనియన్ల నాయకులు, కార్మికులు పాల్గొన్నారు.

ప్రతి ఒక్కరూ మూడు మొక్కలు నాటాలి

- సింగరేణి డైరెక్టర్ (ఫైనాన్స్) ఎన్ బలరాం
- 11 ఏరియాల్లో ఉత్సాహంగా హరితోత్సవం
- మొక్కలు నాటిన జీఎంలు

రామగిరి, జూన్ 19 : సమస్త ప్రాణుల మనుగడ కోసం, పుడమి భవిత కోసం ప్రతి కార్మికుడు కనీసం మూడు మొక్కలు నాటి వాటిని సంరక్షించాలని సింగరేణి డైరెక్టర్ (ఫైనాన్స్, పర్సనల్) ఎన్ బలరాం పిలుపునిచ్చారు. తెలంగాణ దశాబ్ది ఉత్సవంలో భాగంగా సీఎంఓ ఆదేశాల మేరకు సోమవారం హరితోత్సవాన్ని ఘనంగా నిర్వహించారు. సింగరేణి భవన్లో జరిగిన కార్యక్రమంలో ఆయన పాల్గొని మొక్క నాటారు. రాష్ట్ర ముఖ్యమంత్రి చంద్రశేఖర్ రావు తెలంగాణలో చేపట్టిన హరితోత్సవం ప్రపంచంలోనే అతి పెద్ద పర్యావరణ హిత కార్యక్రమమని తెలిపారు. ఆయన స్ఫూర్తిగా ఎంపీ సంతోష్ కుమార్ చేపట్టిన గ్రీన్ ఇండియా చాలెంజ్ కూడా ప్రపంచ వ్యాప్తంగా పచ్చదనంపై అవగాహన కలిగించిందన్నారు. సీఎంఓ శ్రీధర్ ఆదేశాల మేరకు గడిచిన 8 విడుదలల్లో సింగరేణి వ్యాప్తంగా 11 ఏరియాల్లో 5.71 కోట్ల మొక్కలు నాటబడ్డాయి. కో-ఆర్డినేషన్ జీఎం ఎం సురేష్ మాట్లాడుతూ.. సంస్థ డైరెక్టర్ ఫైనాన్స్ ఎన్ బలరాం ఒక్కరి స్వయంగా 16 వేల మొక్కలు నాటి ఆదర్శంగా నిలిచారన్నారు. ఆయన సారథ్యంలో మొక్కలు నాటి కార్యక్రమంలో పాల్గొనడం ఒక అద్భుతం గా భావిస్తున్నామన్నారు. ఈ కార్యక్రమంలో గను ల సలహాదారు డిఎన్.ప్రసాద్, అధికారులు తదితరులు పాల్గొన్నారు.

ఇందారంఖని ఓసీపీపై..

జైపూర్, జూన్ 19: శ్రీరాంపూర్ డివిజన్ లోని ఇందారంఖని ఓసీపీకాన్స్ట్రగ్టర్ గనిపై కార్మికులు, అధికారులతో కలిసి జీఎం సంజీవరెడ్డి మొక్కలు నాటారు. తెలంగాణకు హరితోత్సవం కార్యక్రమంలో భాగంగా సింగరేణి కాలరీస్ కంపెనీలో హరితోత్సవం సందర్భంగా మొక్కలు నాటి కార్యక్రమానికి చైర్మన్, మేనేజింగ్ డైరెక్టర్ శ్రీధర్ పిలుపునిచ్చినట్లు పేర్కొన్నారు. ఇందులో భాగంగా ఇందారం ఉపరితల గని ఆవరణలో 500 మొక్కలు నాటి కార్యక్రమాన్ని చేపట్టినట్లు వివరించారు. కార్యక్రమంలో తెలంగాణ బొగ్గుగని కార్మిక సంఘం ఉపాధ్యక్షుడు కేతిరెడ్డి సురేందర్ రెడ్డి, అధికారుల సంఘం శ్రీరాంపూర్ ఏరియా ప్రెసిడెంట్ అబ్దుల్ ఖదీర్, ఏరియా ఇంజినీర్ పీ రమేష్ బాబు, ఉపరితల గనుల ప్రాజెక్టు ఆఫీసర్లు ఎం శ్రీనివాస్, పురుషోత్తమ రెడ్డి, ఏజిఎం ఫైనాన్స్ మురళీధర్, ఏజిఎం ఏవీ రెడ్డి, ఏరియా రక్షణాధికారి శ్రీధర్ రావు, డిజిఎంలు అరవిందరావు, చిరంజీవులు, పిట్ కార్యదర్శులు రత్నాకర్ రెడ్డి, గడ్డం మల్లన్న, ఉద్యోగులు, కార్మికులు తదితరులు పాల్గొన్నారు.

ఆర్కే-1 ఏరియాలో..

గోదావరిఖని, జూన్ 19 : ఆర్కే-1 ఏరియాలో హరితోత్సవాన్ని ఘనంగా నిర్వహించారు. ఏరియా సెంట్రల్ నర్సరీలో జీఎం చింతల శ్రీనివాస్, చీఫ్ సెక్యూరిటీ ఆఫీసర్ ఉద్యోగ విరమణ పొందిన శశిధర్ రాజ్, చీఫ్ ఆఫ్ సెక్యూరిటీ హనుమంత రావు హాజరై మొక్కలు నాటారు.



గోదావరిఖని : మొక్కలు నాటుతున్న జీఎం శ్రీనివాస్



జైపూర్ : ఇందారం గనిపై మొక్క నాటుతున్న జీఎం సంజీవరెడ్డి



రెవెన్యూ : గోలేటిలో మొక్కలు నీరు పోస్తున్న జీఎం దేవేందర్

ఆర్కే-1లో 3డి లేజర్ స్కాన్ ట్రైనింగ్



మాట్లాడుతున్న జీఎం శ్రీనివాస్

గోదావరిఖని, జూన్ 19 : ఆర్కే-1 జీఎం కార్యాలయం సర్వే విభాగానికి సంబంధించి 3డి లేజర్ స్కాన్ వాడకంపై శిక్షణ తరగతులను జీఎం చింతల శ్రీనివాస్, కార్పొరేట్ జీఎం గోపంద్ర రెడ్డి సోమవారం ప్రారంభించారు. ఈ సందర్భంగా ఆయన మాట్లాడుతూ.. గతంలో ఓపీ, బొగ్గు పరిమాణాన్ని కొలిచేందుకు టోటల్ స్టేషన్ పరికరంతో

దాదాపు 8 నుంచి 10 రోజుల సమయం పట్టేదన్నారు. కాలానుగుణంగా ఆధునిక టెక్నాలజీని అవ్వడంతో చేసుకుంటూ 3డి లేజర్ స్కాన్ ఉపయోగించి కచ్చితమైన సర్వే కొలతలను సులభతరంగా తక్కువ సమయంలో తీసుకోవచ్చన్నారు. ఒక్కో స్కాన్ కు సుమారు రూ.2.5 కోట్ల వ్యయం ఉంటుందని, ఇప్పటికే కంపెనీలో 3 డి లేజర్ స్కాన్ లు ఉన్నప్పటికీ మరో మూడు అదనంగా తీసుకున్నట్లు చెప్పారు. కొత్తగూడెం, బెల్లంపల్లి, రామగుండం రిజియన్లలో సర్వే అధికారులు స్కాన్ ఉపయోగించి ఓసీపీలో ఓపీకి సంబంధించి కొలతలు ఎలా తీయాలి తెలుసుకోనున్నట్లు తెలిపారు. ఈ కార్యక్రమంలో అధికారులు ప్రభాకర్, రామచంద్ర రావు, రవీందర్ తదితరులు పాల్గొన్నారు.

సమస్యలను కేంద్ర నాయకత్వం దృష్టికి తీసుకెళ్తా..

యైటింగ్ కాలనీ, జూన్ 19 : ఆర్కే-2 డివిజన్ లోని రెస్ట్రూక్చర్ సమస్యలను టీబీజీకేఎస్ కేంద్ర నాయకత్వం దృష్టికి తీసుకెళ్లి పరిష్కరించేలా కృషి చేస్తామని గుర్తింపు సంఘం టీబీజీకేఎస్ డివిజన్ ఉపాధ్యక్షుడు ఐలీ శ్రీనివాస్ పేర్కొన్నారు. సోమవారం ఆయన ఆర్కే-2 ఏరియాలోని రెస్ట్రూక్చర్ సందర్శించారు. ఈ సందర్భంగా రెస్ట్రూక్చర్ సభ్యులను కలుసుకొని వారి సమస్యలను అడిగి తెలుసుకున్నారు. రెస్ట్రూక్చర్ సభ్యులపై అధిక పని భారం పడుతుందని, పని వేళలు కూడా ఎక్కువగా ఉంటున్నాయని వాపోయారు. జనవరి, 26, ఆగస్టు 15, సింగరేణి డి లాంటి కార్యక్రమాల్లో రెస్ట్రూక్చర్ పని చేస్తున్న వారిలో ప్రతిభావంతులకు అవార్డు ఇచ్చి గౌరవించాలని, ఓసీపీ-3 విస్తరణలో భాగంగా స్టేషన్ ఆవరణలో ఉన్న కొన్ని క్వార్టర్స్ ని



రెస్ట్రూక్చర్ సభ్యులతో ఐలీ శ్రీనివాస్

తొలగించారని తెలిపారు. ఆయన దృష్టికి తీసుకొచ్చిన సమస్యలన్నింటినీ సింగరేణి యాజమాన్యం తోపాటు టీబీజీకేఎస్ నాయకత్వం దృష్టికి తీసుకెళ్లి త్వరగా పరిష్కరిస్తామని హామీ ఇచ్చారు. ఆయన వెంట పండుల పోచాల్, జుక్కల కిషన్ రావు, గజనవేణి శ్రీనివాస్, భగవత్, శ్రీరామ్, కళాధర్, సల్ల శ్రీకాంత్, సురేందర్, ఎండి నవాబ్, రెస్ట్రూక్చర్ సభ్యులు పాల్గొన్నారు.